

असीं गोकुल जूं नारियूं बलें बलें।

आहियूं मोहन मति वालियूं बलें बलें॥

मिठो मोहनु आ प्यारो, आहे नेणनि जो तारो।

दिसी उन खे दिलि ठारियूं—बलें बलें॥

हलो अमड़ि अंडणि काहे, कोई बहानिड़ो ठाहे।

खणी मखण जूं चादियूं हारियूं—बलें बलें॥

बुधु अमड़ि मिठी राणी सभु हालु थी तूं ज़ाणीं।

कहिड़ो धरिड़ो देखारियूं—बलें बलें॥

आयो मोहनु घिड़ी घर में लिकी वेठो हो दर में।

करे अजब संदियूं कारियूं—बलें बलें॥

पंहिजे मोहन खे समुझाइ इहा वेनती तूं वरिनाइ।

दिये गोविन्दु थो गारियूं—बलें बलें॥

साईं साहिब चयो माता, कृष्णु दीननि दुख त्राता।

चई जै जै वजायो ताड़ियूं—बलें बलें॥